

14 ta' Dicembru, 1955

Imhallee:

Onor. Dr. J. Caruana Colombo, B.Litt., LL.D.

Pasquale Zerafa versus Carmelo Gaucci

**Danni — Responsabilità Civili Indiretta — Minuri —
Kwazi-Delitt — Art. 1077 tal-Kodiċi Civili**

Kull min għandu l-kura ta' minuri hu obligat għall-Asara li jagħmel dak il-minuri, meta huwa ma jkunx ta' kiebs ta' missier tajjed tal-familja biez il-fatt ma jgħir.

Fondament ta' dina r-responsabbiltà indiretta hu a-nuqqas ta' diligenza li l-persuna indirettament responsabbli kien imissha tippresta; u għalhekk hemm bżonn li jiġi pruvat illi l-persuna prezunta responsabbli għall-fatt ta' hadd iehor tat okkażjoni għol dak il-fatt bi ktiija tagħha proprja.

Għaz f'dan il-każ si tratta ta' kwazi-delitt, fejn hi ja rikjesta l-ktija da parti tal-persuna responsabbli. Mhux neċessarju li jkun hemm kwazi-delitt da parti ta' l-awtur tal-fatt, għaz il-persuni dikjarati responsabbli mill-liġi huma tenuti mhux minhabba l-ktija ta' min ikkommetta l-fatt, imma mhabba l-ktija tagħhom proprja, billi ma mpedewz il-fatt; u jirrispondu appuntu għaliez ittraskuraw id-dover tagħhom.

Għaldaqstant, missier, biez jiġi dikjarat responsabbli ta' danni kommessi minn idnu minuri, hemm bżonn li jiġi pruvat li l-minuri ikkommetta l-asara, li l-minuri kien taht il-kura tiegħu, u li l-missier ma utax id-diligenza ta' missier tajjed tal-familja, anei ommetta l-wigilanza neċessarja fuq idnu, biez jipprevjoni l-fatt ta' idnu.

Rigward din il-kura, hu ġeneralment ammiss li din il-kelma hi ja adoperata fil-liġi f'sens lat, jiġifieri ta' kustodja attwali indepen-

dentement jekk kienetx akkompanjata jew le bid-drittijiet u d-doveri tal-kura ta' dawk il-persuni li jitnisslu mill-patrija potestà, tutela jew kuratela. Imma fil-missier hija riposta l-kura tal-minuri; u mhix il-preżenza tiegħu materjali li tirrendieħ responsabbli, iżda d-direzzjoni u l-kura li skond il-ligi huwa għandu tat-tfal minuri, li torbtu f'dan il-kamp; b'mod li anki jekk ihalli t-tfal minuri taħt il-kura ta' ommhom, ir-responsabbiltà tiegħu ma tispiccax, sakemm huwa jibqa' jeżerçita l-patrija potestà.

Imma jibqa' dejjem li jekhtieg jigi pruvat li l-missier naqas mill-vigilanza fuq ibnu li timponilu l-ligi; u jekk din il-prova ma ssirx, huwa ma jistax jigi ritenut responsabbli għall-ħsara li tigi kaganata mit-tifel tiegħu minuri.

Il-Qorti; Rat l-att tač-čitazzjoni li bih l-attur, wara li jippremetti illi fil-15 ta' Frar 1955 Victor Gauci, iben minuri tal-konvenut, xehet għatu tal-landa, li laqatlu wičč siequ, u kkaġunалу ferita li damet ma fieqet hmistax il-ġurnata; u illi huwa, minħabba din il-ferita, kellu jfalli mix-xogħol għal sittax il-ġurnata, u kellu jhallas 15s. lit-tabib kuranti u jixtri medičini li swewlu 3s. 6d.; jitlob illi, premessi d-dikjarazzjonijiet nečessarji u mogħtija l-provvedimenti opportuni, u prevja, jekk hemm bżonn, dikjarazzjoni li l-konvenut ma fax kura ta' ibnu minuri Victor Gauci, il-konvenut jigi kundannat jhallsu in linea ta' danni dik is-somma li tigi likwidata minn dina l-Qorti, anki jekk hemm bżonn bl-opra ta' periti nominati, għat-telf ta' xogħol u spejjeż għall-kura minnu nkorsi. Bl-ispejjeż, inkluzi dawk tal-ittra ufficjali tad-19 ta' April 1955, kontra l-konvenut, li gie mħarrek għas-subizzjoni;

Omissis;

Ikkunsidrat;

Illi, l-fatti li taw lok għall-kawża huma dawn. Fil-15 ta' Frar 1955, f'xi s-1.30 p.m., it-tifel tal-konvenut, Victor Gauci, ta' xi 9 snin, kien sejjer lejn l-iskola flimkien ma' żewġ itfal oħra, Victor Grech u Joseph Catania. It-tliett itfal kienu qegħdin jilgħabu, u Catania qabad għatu ta' bott tal-landa li kien fit-trieq u waddbu ma' l-art biex jimxi bħal čirku, u li meta waqaf spičča f'nofs it-trieq. It-tifel tal-konvenut qabad dak il-għatu minn fejn kien u tefgħu go l-għalqa li hemm fejn l-iskola. F'dik l-għalqa kien hemm l-attur qie-

għed jahdem, jongor il-ġebel, u dak il-ghatu; meta tefghu Victor jauci, gie fuq-wieċ-siequ u kkaġunali l-ferita msemmija fic-citazzjoni. L-attur jippretendi illi l-konvenut hu responsabbli tal-att ta' ibnu, għaliex ma hax kura sewwa tieghu;

Illi l-perit legali ssottometta illi l-konvenut uza l-vigilanza tieghu ta' missier tajeb tal-familja, ossija dik il-kura li l-ligi tirrikiedi biex fehles lill-persuni li għandhom hsieb ta' minuri mir-responsabbiltà civili indiretta għad-danni li jkun jistghu jagħmlu, u għalhekk huwa ma għandux jirrispondi għad-danni pretuzi mill-attur.

Ikkunsidrat;

Illi l-azzjoni tal-attur hi diretta prinċipalment għal dikrazzjoni tar-responsabbiltà civili indiretta tal-konvenut, responsabbiltà fl-art. 1077 tal-Kodiċi Civili, li jiddisponi illi "kull min għandu l-hsieb ta' wiehed minuri..... hu obligat għall-hsara li jagħmel il-minuri..... meta huwa ma jkunx ha hsieb ta' missier tajeb tal-familja biex il-fatt ma jgrix". Fondament ta' dina responsabbiltà indiretta, jew tar-responsabbiltà għall-fatt ta' haddiehor, u ta' l-obligu u iohrog minnna, hi l-preżunta ntija ta' min ikun tenut responsabbli indirettament; liema preżunta ntija hi fondata fuq in-nuqqas ta' diligenza li l-persuna indirettament responsabbli kien imissha rippresta. Issa, wiened hu obligat għall-att ta' haddiehor meta dan il-fatt ikun imputabbli; jgifieri jkun gara minhabba htija tieghu; u għalhekk ind jigi pruvat illi l-persuna preżunta responsabbli għall-fatt ta' nadd ienor tat-okkażjoni għal dak il-fatt bi htija tagħna proprja;

Si tratta, għalhekk, minn każ ta' kwazi-delitt, fejn il-htija tal-persuna indirettament responsabbli hi biss preżunta "juris tantum", u għalhekk trid ugi pruvata (Vol XXVI-II-92). U iadarba r-responsabbiltà għall-htija ta' haddiehor hi kwazi-delitt, jigi illi l-konduzzjoni jier meħtiega għall-eżistenza tal-kwazi-delitt huma wkoll rikjesti għal din ir-responsabbiltà. Jeħtieg għalhekk (1) illi jkun hemm hsara, (2) illi jkun hemm il-htija da parti tar-res-

ponsabbli, (3) u illi jkun hemm il-fatt li minnu tirriżulta l-ħsara; liema fatt jista' jikkostitwixxi hu stess kwazi-delitt. Imma mhux neċessarju illi jkun hemm kwazi-delitt da parti tal-awtur tal-fatt, biex titnissel l-obbligazzjoni tarriżarciment tad-danni a kariku tal-persuni li l-ligi tiddikjara responsabbli; għaliex dawn il-persuni huma tenuti mhux minħabba l-ħtija ta' min ikkommetta l-ħsara, minħabba l-ħtija tagħhom proprja, billi ma mpedewx il-fatt; u jirrispondu appuntu għaliex ittraskuraw id-dover tagħhom (Laurent, Diritto Civile, Vol. XX, para. 552). Għalhekk din ir-responsabbiltà mhix dik ta' persuna għall-atti magħmula minn hadd ieħor, imma dik ta' illegali omissjoni proprja ta' dik l-persuna;

Dan iġib għall-konsegwenza li, biex id-dikjarazzjoni mitluba mill-attur tiġi milqugħa, hemm bżonn illi jiġi pruvat illi l-attur sofra ħsara bil-fatt kommess minn Victor Gauci, illi meta Victor Gauci kkommetta dak il-fatt huwa kien minuri u kien taħt l-kura tal-konvenut, u illi l-konvenut ma wżax id-diligenza ta' missier tajjeb tal-familja, anzi ommetta l-vigilanza neċessarja fuq ibnu biex jippreveni dak il-fatt;

Illi mhux f'kuntrast illi l-attur sofra ħsara b'fatt kommess minn Victor Gauci meta dan kien minuri u kien jinsab taħt il-kura ta' missieru, il-konvenut. Rigward din il-"kura", hu ġeneralment ammess illi din il-kelma hi adoperata fil-ligi f'sens lat, jiġifieri ta' kustodja attwali, indipendentement jekk kienetx akkompanjata jew le bidrittijiet u d-doveri tal-kura ta' dawk il-persuni li jitnisslu mill-patrija potestà, tutela jew kuratela; u fil-hin tal-fatt il-konvenut mhux biss ma kienx ma' ibnu, imma anzi, minn xi l-4 a.m., kien imbiegħed minnu għaliex kien fuq ix-xogħol, u huwa kien hallieħ ma' martu. Imma, kif ġie ritenut, fil-missier hi riposta l-kura tal-minuri; u mhix il-preżenza materjali tal-missier li tirrendieħ responsabbli, iżda d-direzzjoni u l-kura li għandu skond il-ligi tat-tfal minuri, li torbtu f'dan il-kamp. U anki jekk il-missier iħalli t-tifel minuri tiegħu taħt il-kura tal-omm, din ir-responsabbiltà tiegħu ma tispicċax, sakemm jibqa' jeżercita l-patrija potestà (Vol. XXXIII-II-183);

Illi, però, ma jistax jinghad — u l-attur ma gieb ebda prova dwar daqshekk — illi l-konvenut naqas mill-vigilanza necessarja fuq ibnu, li timponilu l-ligi, u li għalhekk huwa għandu jigi tenut responsabbli għall-fatt kommess minn ibnu. Kif issottometta l-perit legali, qabel ma gara l-fatt ga diversi drabi msemmi, il-konvenut qatt ma rċieva xi lamenti dwar l-imgieba ta' ibnu li setgħu jgiegħluh jippresta attenzjoni akbar minn dik ordinarja għar-rigward tiegħu. Huwa kien johrog mid-dar għax-xogħol filgħodu kmieni, f'xi 1-4 a.m., u jirritorna f'xi 1-8 p.m.; lit-tifel kien i-ħallieħ taħt il-kura ta' martu, kif ordinarjament jigri; u omnu kienet tibgħatu l-iskola. Wara kollox, u għal dak li jista' jinfluwixxi fuq il-każ, jinghad illi l-fatt kommess minn Victor Gauci, u li bih l-attur sofra ħsara, lanqas ma jidher għal kollox illi kien fatt li kellu jigi prevenut. Victor Gauci ra dak il-għatu tal-landa f'nofs it-trieq; huwa gabru minn hemm biex ma jintrifisx; biex ma jħallieħx lanqas fuq il-bankina, tefgħu fil-għalqa, li, kif jammetti l-attur, hi żdingata; qabel ma tefgħa l-għatu, Victor Gauci ttawwal go l-għalqa biex jara kienx hemm xi hadd go fiha, u ma ra l-hadd, ċirkustanza li tinsab korroborata mill-attur, li jgħid illi minn fejn kien fil-għalqa ma kienx jidher minn naħa fejn kien Victor Gauci. Barra minn dan, il-għatu mar fuq wiċċ sieq l-attur minħabba r-rieh qawwi li nzerta kien dak inhar; jigifieri Victor Gauci tefgħa l-għatu f'direzzjoni, u kien ir-rieh li hadu f'direzzjoni oħra, jew dik fejn kien l-attur; mbgħad inzerta wkoll illi dak inhar kienet l-ewwel darba li l-attur kien neħħa s-sandli li soltu kien jilbes;

Illi dawn iċ-ċirkustanzi juru illi l-fatt kommess minn Victor Gauci ma kienx tali li missier tajjeb tal-familja kellu ordinarjament jipprevenieħ. Kif jgħid il-Baudry (Obbligaz. Vol.IV, para.2899):- “La responsabilita' si estende, in modo generale, a tutti quegli atti dei figli minori che la sorveglianza dei genitori avrebbe potuto prevenire. Così essa sorge in conseguenza di disgrazie cagionate da giuochi pericolosi tra fanciulli della medesima età senza la sorveglianza dei genitori”. Hu x'inhu, ma jistax jinghad illi l-konvenut ommetta l-vigilanza ordinarja ta' missier tajjeb tal-familja fuq ibnu minuri, meħuda f'konsiderazzjoni, kif is-

sottometta l-perit legali, il-klassi soċjali, u l-kondizzjoni tieghu. F'dan is-sens l-istess awtur jghid hekk (ibid. para. 2905):— "..... Il padre, il quale, trattenuto, per la necessità della sua professione fuori della sua dimora, abbia preso, per assicurare ai suoi figli una educazione morale o una sorveglianza continua, tutte le precauzioni compatibili colla sua condizione sociale, li obblighi a frequentare assiduamente la scuola, nell'intervallo delle lezioni li fa sorvegliare dalla madre, non potrebbe essere dichiarato responsabile del danno arrecato da uno dei suoi figli, il quale abbia, ad esempio, appiccato il fuoco ad un mucchio di foraggi appartenenti ad un terzo, allorchè, da una parte il ragazzo, nel momento in cui commise questo atto ritornava dalla scuola e si trovava a portata di vista della madre, e dall'altra parte nulla prova che gli zolfanelli coi quali egli ha attaccato il fuoco furono asportati dalla casa dei suoi genitori";

Għalhekk id-djarazzjoni u d-domandi konsegwenzjali mitluba mill-attur ma jistghux jigu milqugħa;

Għal dawn ir-raġunijiet, u għal dawk tal-perizja legali, miġjuba fl-ewwel parti tagħha;

Tiddecidi billi tirrespingi t, talbiet tal-attur; bl-ispejjeż kontra tieghu.